



muqeddes kitab

Ibraniylargha
yézilghan xet

IBRANIY LARGHA YÉZILGHAN XET

Muqeddes Kitab - Yéngi Ehde (Injil)

19-qisim

1950-yilidiki «Muqeddes Kitab»ning
uyghurche terjimisi hazirqi zaman
uyghur tiligha özgertildi

2013

Deslepki nusxa

www.dunyaningnuri.com

IBRANIYLARGHA YÉZILGHAN XET

Oghul perishtilerdin ulugh

1 ¹ Xuda ilgiriki zamanlarda peyghemberlarning wasitisi bilen tola mertiwé we tola teriqide ata-bowilargha söz qilghandin kéyin, shu axirqi künlerde oghlining wasitisi bilen bizge söz qildi. ² U uning özi her nersige waris qildi. Uning wasitisi bilen dunyani hem yaratti. ³ U özi uning shan-sheripining sholisi we uning esli zatining süriti bolup, qudrütining sözi bilen her nersini muhapizet qilip kötürüp, gunahlarning yuyulushini tamam qilghandin kéyin ershielada ezim bolghanning ong yénida olturdi. ⁴ U perishtilerdin shunche ulugh bolghandin kéyin, ularningkidin qanche ewzel bir isimgha warisliq qilghan.

⁵ Chünki u:

«Sen méning Oghlumdursen. Bügün séning Atang boldum»

we:

«Men uninggha Ata bolimen we u méning Oghlum bolidu»

dep perishtilerning qaysisigha éytti?

⁶ U tunjini dunyagha yene kirgüzgende:

«Xudaning perishtilirining hemmisi uninggha sejde qilsun»

dep éytti.

⁷ Emma u perishtiler toghrisida éytiduki:

«Öz perishtilirini shamallar we xizmetkarlirini ot yalquni qilidu.»

⁸ Lékin u Oghul toghrisida éytiduki:

«Ey Xuda, séning texting ebedilebed qalidu

we séning padishahliqingning seltenet hasisi rastliqing seltenet hasisidur.»

⁹ *«Adaletni dost tutup, pasiqliqni yaman kördüng.*

Uning üçhün Tengring Xuda özi

hemraxliringning arisida séni xushalliq yéghi bilen mesihlidi.»

¹⁰ U yene éytiduki:

«Sen, ey Xudawende, qedimdin yerning ulini qoyghansen we asmanlar séning qolliringning emilidur.

¹¹ *Ular yoq bolidu emma sen yoqalmay turisen.*

Ularning hemmisi égindek konarip kétidu,

¹² *bir libastek ularni tégishtürisen we ular yenggüshlinidu.*

Emma sen esla özgermeysen we yilliringning tügishi yoqtur».

¹³ Emma u:

«Men düshmenliringni putliringgha bir qedemgah qilghuche méning ong yénimda olturghin»

dep perishtilerning qaysisigha éytti?

¹⁴ Ularning hemmisi nijatqa waris bolidighanlarning xizmiti üçün ewetilgen xizmetkar rohlar emesmu?

Eysa Mesih perishtilerdin töwenrek qilindi

2¹ Shunga, leylep ketmeslikimiz üçün, anglighinimizgha diqqet qilip baqayli.

² Chünki perishtilerning wasitisi bilen éytilghan söz küchke ige bolghan bolsa we her xilapliq we itaetsizlik öz heq jazisini tapqan bolsa, ³ undaq ulugh nijatni qobul qilmisAQ, qandaq qutulalaymiz? U nijat özi Xudawendining wasitisi bilen jakarlinip, andin kéyin uningdin anglighanlardin bizge xeqliqini testiq qilindi.

⁴ Xuda özi hem öz iradisige muwapiq alamet we möjiziler we bashqa-bashqa qudretlik emeller we Muqeddes Roh bergini bilen buninggha guwahliq bergen.

⁵ Chünki biz uning toghrisida sözligen baqiy alemni perishtilerning hökümi astida qoymidi. ⁶ Emma bir kishi bir yerde guwahliq béríp éytqanki:

«Adem némidurki, sen uni yad qilghaysen we adem oghliki, sen uni yoqlighaysen?

⁷ *Azghina waqit uni perishtilerdin töwenrek qilip, andin izzet we shan-sherep bilen uni tajlandurghansen we uni qolliringning ishlirigha seltenet qilghili turghuzup, hemme nersilerni uning putlirining astigha qoyghansen».*

⁸ Chünki hemme nersini uning qol astigha qoyghanda, uning qol astigha salmighan héch nersini qaldurmighan. Lékin téxi hemme nersining uning qol astigha qoyulghinini körmiduq. ⁹ Emma Xudaning méhir-shepqiti bilen hemme ademler üçün ölümni tétisun dep, azghina waqit perishtilerdin töwenrek

qilin'ghan Eysaning öz ölümning zexmiti jehitidin shan-sherep we izzet bilen tajlandurulghinini körduq.

¹⁰ Chünki hemme nerse uning üçün bolup, hemme nerse uning wasitisi bilen bolghanning özi tola oghullarni shan-sherepke bashlighinida, ularning nijatining yol bashlighuchisini zexmetler bilen kamaletke yetküzüşni muwapiq kördi.

¹¹ Chünki pak-muqeddes qilghuchi özi we pak-muqeddes qilin'ghanlarning hemmisi bir atidindur. Uning üçün ularni burader dégili uyatmay, ¹² éytiduki: *«Ismingni buraderlirimge bayan qilimen, jamaetning otturisida sanga hemd éytimen».*

¹³ Yene éytiduki:

«Men uninggha tayinimen».

We yene:

«Mana men we Xuda manga bergen balilar»

dep éytidu.

¹⁴ Balilar qandin we jisimdin hessidar bolghach, u hem ulardek buningdin hessidar boldiki, u ölümning üstige qudriti bolghuchini, yeni iblisni öz ölümning wasitisi bilen yoqitip, ¹⁵ ölümning qorqunchidin pütün ömrinde qulluqqa giriptar bolghanlarni azad qilghay. ¹⁶ Chünki u derweqe perishtilerge xeyrxahliq qilmay, Ibrahim neslige xeyrxahliq qilidu. ¹⁷ Bu wejidin her jehettin buraderlerge oxshash bolmiqi kérek idiki, u merhemetlik bolup, qowmning gunahlrini kaparet qilmaq üçün Xudagha teelluq bolghan ishlarda ishenchlik bir ulugh kahin bolghay. ¹⁸ Chünki u özi sinaq qilinip, zexmet tartqini bilen sinaq qilin'ghanlarga yardem béreleydu.

Eysa Mesih Musadin ulugh

3¹ Uning üçün, ey samawi dewetning shérikli ri bolghan muqeddes buraderler, özimiz étirap qilghan rosul we ulugh kahin, yeni Eysagha qaranglar.

² Musa uning pütün öyide sadıq bolghandek, Eysa özini teyinligüchige sadıq idi. ³ Chünki öyni yasighuchi öyidin izzetlikrek bolghandek, Eysa özi Musadin qanche chongraq shan-sherepke layıqtur. ⁴ Chünki her öy birkimdin yasıladı, lékin hemmisini yasighuchi Xudadır. ⁵ Musa jakarlaydighan sözlerge guwahliq bermek üçün, uning pütün öyide bir xizmetkardek ishenchlik idi. ⁶ Lékin Mesih uning öyining üstide oghuldek ishenchlik idi. Eger biz ümidning xatirjemlikini we pexrini axirghiche mehkem tutsaq, uning öyi biz özimizdurmız.

Xudaning sözini anglanglar

⁷ Bu wejiddin Muqeddes Roh éytiduki:

«Bügün uning awazini anglisanglar,

⁸ *ular chölde ghezipimni keltürüp sinaq künide qilghanliridek köngülliringlarni qattiq qilmanglar.*

⁹ *U yerde ata-bowiliringlar qiriq yil emellirimni körüp, méni sinaq qilip sinatti.*

¹⁰ *Uning üçhün shu nesildin bizar bolup éyttim:*

« Ular hemishe öz köngülliri bilen éziqip kétip, yollirimni bilip yetmidi.

¹¹ *Shundaqki, aramgahimgha kirmisun» dep achchiqimda qesem qildim».*

¹² Uning üçhün, ey buraderler, éhtiyat qilinglarki, héchbiringlarda tirik Xudadin éziqip kétishke seweb bolidighan yaman we imansiz bir köngül tépilmisun.

¹³ Lékin «bügün gheniyet iken» dep her küni bir-biringlarga nesihat qilinglarki, héchbiringlar gunahning aldimiqi bilen qétip qalmisun. ¹⁴ Chünki desleptiki étimadimizni axirghiche mehkem tutsaq, Mesihning shérlikli bolimiz.

¹⁵ *«Bügün uning awazini anglisanglar,*

ghezipimni keltürgenliridikidek köngülliringlarni qattiq qilmanglar»

dep éytilghinida,

¹⁶ uning sözini anglap ghezipini keltürgenler kimler idi? Musa bilen Misirdin chiqqanlarning hemmisi emesmu? ¹⁷ U qiriq yil dawamida kimlerdin bizar boldi? Gunah qilghanlardin emesmu? Bularning bedenliri chölde chüshüp qaldi.

¹⁸ «Aramgahimgha kirmisun» dep, u özi ularning üstide qesem qilghan kishiler kim idi? Itaetsizlikler emesmu? ¹⁹ Körimizki, ular imansizliq üçhün kirelmidi.

Xudaning aramgahigha kirish

4¹ Uning aramgahigha kirishke bir wede bar bolghandin kéyin, silerdin héchkim yolda arqida qalmisun dep, agah bolayli. ² Chünki ulargha xush xewer jakarlighandek, bizge hem jakarlandi. Lékin anglan'ghan söz anglighuchilarda iman bilen birleshmegini üçhün bulargha menpeet yetküzmedi. ³ Emma biz ishen'genler rahetke kirimiz chünki:

*«Ular méning aramgahimgha kirmisun» dep,
achchiqimda qesem qildim»*

dep éytilghan. Biraq uning emelliri dunyaning uli sélin'ghinidin béri teyyarlan'ghanidi. ⁴ Chünki bir yerde yettinchi kün toghrisida shundaq éyttiki:

«Xuda yettinchi küni öz hemme ishliridin rahet qildi»

⁵ we yene:

«Ular méning aramgahimgha kirmisun»

dep munda éytilghan.

⁶ Bezilerning rahetke kirmiki tayin bolghach we ilgiri qichqirilghanlar itaetsizlikli üçün kirmigeç, ⁷ u özi yene bir kün tayin qilip, birmunche waqittin kéyin Dawudning wasitisi bilen bugün dep, ilgiri éytilghandek:

*«Bügün uning awazini anglisanglar,
köngülliringlarni qattiq qilmanglar»*

dep éytti.

⁸ Chünki eger Yeshua ularni aramgahqa kirgüzgen bolsa idi, Xuda kéyin kélidighan bashqa bir kün toghrisida söz qilmaytti. ⁹ Uning üçün Xudaning qowmini bir shabat rahiti kütüp turidu. ¹⁰ Chünki Xuda öz ishliridin rahet qilghandek, uning aramgahigha kirgen kishi öz ishliridin rahet tapqan bolidu.

¹¹ Shunga, héchkim ulardek chüshüp, itaetsizlikke ibret bolmighay dep, u aramgahqa kirishke tirishayli. ¹² Chünki Xudaning sözi tirik we küchlüktur we ikki bisliq qilichtin ittikraq bolup, janni we rohni we béghishlarni we yilikni juda qilghuchilik ötüp, köngülning pikir bilen niyetlirini teptish qilidu. ¹³ Uning aldida yoshuruqluq héchbir mexluq yoqtur, belki bizdin hésab alghuchining közlirining aldida her nerse ochuq we ashkaridur.

Eysa Mesih ulugh kahinimiztur

¹⁴ Asmanlarga chiqqan Eysa Ibn Alla bizning ulugh kahinimiz bolghandin kéyin, étirap qilghan étiqadimizni mehkem tutayli. ¹⁵ Chong zeiplikirimizge hemderd bolalmaydighan ulugh kahinimiz yoqtur, belki gunah qilmay, bizge oxshash her ishta sinaq qilin'ghan bir ulugh kahinimiz bardur. ¹⁶ Uning üçün xatirjemlik bilen merhemet textining aldigha barayli. Buning bilen merhemet qobul qilip, lazim waqitta yardem élishimizgha méhir-shepqet tapqaymiz.

5¹ Chünki ulugh kahin bolidighan herkim ademlerdin ilghinip, gunahlar üçhün hediye bilen qurbanliqlar ötküzgili ademlerning heqqide Xudaning aldida xizmet qilmaq üçhün turghuzulidu. ² Özi zeiplikke giriptar bolghach u jahillargha we éziqip ketkenlerge sewr-taqet qilalaydu. ³ Shu wejedin qowm üçhün gunah qurbanliqi ötküzgendek, özi üçhün hem ötküzüshi kérek.

⁴ Harundek Xudadin qichqirilmisa, héchkim özige bu mertiwini almaydu.

⁵ Shundaq Mesih hem ulugh kahin bolmaq üçhün özige shan-sherep bermidi, belki uninggha: «Sen méning Oghlumdursen, bügün séning atang boldum» dep éytquchi uninggha shan-sherep berdi.

⁶ Shuningdek u: «Sen Melkisadiqning teriqiside ebedkiche bir kahindursen» dep bashqa bir yerde éytqan.

⁷ U özi jismining künliride qattiq peryad we köz yashliri bilen özini ölümdin qutquzalaydighuchigha dua we tilekler keltürüp, ixlasmelikidin ijabet qilindi.

⁸ U özi Oghul bolsimu, tartqan zexmetliridin itaet öginip, ⁹ kamaletke yétip, özige itaet qilghanlarning hemmisige ebediy nijatqa seweb bolup, ¹⁰ Xuda teripidin Melkisadiqning teriqiside ulugh kahin dep ataldi.

Xudadin éziqip ketmeslikke agahlandurush

¹¹ Buning toghrisida éytqili tola sözimiz bar, lékin qulaqliringlar éghirlashqini üçhün shuni söz bilen roshen qilmaq müshküldür. ¹² Chünki muellim bolidighan waqtinglar kelgini bilen, Xudaning kalamining deslepki qaidilerni yéngidin silerge ögitilish lazim bolatti we qoyuq taam kötürelmey, sütke mohtaj bolghanlardek bolup qaldinglar. ¹³ Emma süt ichidighan herkim kichik bala bolghach adalet sözige pishqan emes. ¹⁴ Lékin qoyuq taam yétilgenler üçhün, yeni adet bilen yaxshini we yamanni ayrishqa zéhinlirini köndürgenler üçhündür.

6¹ Uning üçhün Mesih toghrisidiki telimning deslepki qaidiliri bilen toxtimay, kamaletke qarap yüreyli. Ölük emellerdin towa qilish we Xudagha iman keltürüş bilen, ² we chömüldürüşning we qol qoyushning we ölgenlerning tirilip qopushining we ebediy hökümning telimi bilen yene ul salmayli. ³ Xuda ijazet berse, shuni qilayli.

⁴ Chünki bir waqit yorutulup, samawi hediye tétip Muqeddes Rohqa hessidar bolup, ⁵ Xudaning muqeddes sözini we kélidighan alemning qudretlirini tétighanlar ⁶ tayip kétip chüshse, ularni yene towa childurush mümkin bolmaydu. Chünki ular Xudaning Oghlini özige yéngidin kréstke tartip, uni reswa qilghan bolidu. ⁷ Mana pat-pat öz üstige yaghqan yamghurni ichken zémin özini térighanlar üçhün menpeetlik giyah hosulgha keltüridu. Undaq

bir zémin Xudadin beriket tapidu. ⁸ Lékin tiken bilen yantaqlar ündürse, u özi paydisiz bolup, lenetke yéqin kelgen bolidu we uning axiri köydürülüş bolidu. ⁹ Lékin, ey amraqlar, shundaq söz qilsaq hem, silerde yaxshiraq we nijatqa teelluq ishlar bar dep xatirjemdurmiz. ¹⁰ Chünki Xuda silerning muqeddeslerge xizmet qilghininglar we hazirmu xizmet qilip turghininglar bilen uning ismigha körsetken muhebbitinglarni we emelliringlarni untughidek adaletsiz emes. ¹¹ Emma xalaymizki, silerdin herbiri ümidning kamil xatirjemliki üçün axirghiche shundaq ijtihat körsetkey. ¹² Shundaq qilip, sus bolmay, iman we sewr bilen wedilerge waris bolghanlarga egeshkeysiler.

Xudaning wedisi jezmen emelge ashidu

¹³ Chünki Xuda Ibrahimgha wedini bergende, üstide qesem qilghili özidin ulughraq héchkim tépilmighach, özi bilen qesem qilip: ¹⁴ «Berheq, séni tola beriketleymen, choqum séni awutimen» dep éytti ¹⁵ we u bu weji bilen sewr we taqet qilip wedini tapti. ¹⁶ Chünki ademler özidin ulughraq bolghuchi bilen qesem qilidu we qesemning ispati bilen ularning hemme urush-jédelliri tügitilidu. ¹⁷ Shuningdek Xuda özi wedining warislrigha öz meslihetining özgermeslikini téxi oshuqraq ashkara qilishni xalap, qesemni otturigha saldi. ¹⁸ Shunga, Xuda yalghan éyaltmighini üçün özgermeydighan shu ikki ish bilen, uni panah qilghan bizler aldimizdiki ümidni mehkem tutush üçün chong ilham tapqaymiz. ¹⁹ Shu ümid jénimizning ching we mustehkem lenggiri bolup, muqeddesning perdisidin ötüp, ichki jaygha yétishidu. ²⁰ U yerge Eysa biz üçün bashlighuchimizdek kirip, Melkisadiqning teriqiside ebedkiche ulugh kahin boldi.

Melkisadiq padishah we kahindur

7¹ Chünki shu Melkisadiq özi Salimning padishahi bolup. Xuda Mutealning kahini idi. Ibrahim padishahlarni urup yan'ghinida shu özi uninggha uchrup, uni mubareklidi. ² we Ibrahim her nersidin uninggha ondin bir ülüşni ayrip berdi. Uning ismining menisi hem adaletning padishahi we hem Salimning padishahi, yeni amanliqning padishahi bolidu. ³ U atisiz, anisiz we nesebnamisiz bolup, künlirining iptidasi we ömrining axiri yoq, belki Ibn Allagha oxshash qilinip, hemishe kahin bolup qalidu.

⁴ Mana u undaq ulugh adem ikenki, ata-bowilarning chongi Ibrahim özi oljining yaxshisidin uninggha ondin bir ülüşni ayrip berdi. ⁵ Emdi beni-Lawiydin kahinliq mertiwisini tapqanlar özige bérilgen emрге qarap Tewrat kanunigha

muwapiq qowmdin, yeni Ibrahimning pushtidin chiqqan öz buraderliridin ondin bir ülüşni alidu. ⁶ Lékin bu özi ularning uruq-ewladidin bolmay, Ibrahimdin, yeni wedilerni tapqan kishidin ondin bir ülüşni élip, uni mubareklidi. ⁷ Emma sheksiz shundaq ikenki, kichiki chongdin mubareklinidu. ⁸ Munda ölidighan ademler ondin bir ülüşni alidu, lékin anda: «U tirik iken» dep guwahliq tapqan kishi ondin bir ülüşni alidu. ⁹ Hetta, ondin bir ülüşni alidighan Lawiy özi Ibrahimning wasitisi bilen ondin bir ülüşni berdi désem bolidu. ¹⁰ Chünki Melkisadiq Ibrahimgha uchrighanda Lawiy téxi öz ata-bowisining pushtida idi.

Eysa Mesih Melkisadiq teriqiside kahindur

¹¹ Eger uning wasitisi bilen qowmgha Tewrat qanuni chüshürülgen lawiyliq kahinliq bilen kamalet épilsa idi, Harunning teriqiside atalmay, Melkisadiqning teriqiside atalghan bashqa bir kahinning qopurulushigha néme hajet bolatti?

¹² Emma kahinliq yötkelse, qanunning yötkelmiki hem lazim kélidu. ¹³ Chünki bu éytiliwatqan sözler qaritilghan zat, héchkim qurban'gahning aldida xizmet qilmighan bashqa bir qebilidin idi. ¹⁴ Mana Xudawendimizning Yehuda qebilisidin chiqqini ashkaridur we shu qebilining heqqide Musa kahinlar toghrisida héch söz qilmighandur.

¹⁵ Melkisadiqning oxshashliqida bashqa bir kahin qopurulghandin kéyin mezkur ish téximu ashkara bolidu. ¹⁶ Chünki u özi bir jismani buyruqning tüzümige muwapiq emes, belki zaye bolmaydighan tiriklikning quwwiti bilen kahin boldi. ¹⁷ Mana uning toghrisidin: «Sen Melkisadiqning teriqiside ebedkiche kahindursen» dep guwahliq bérilgen.

¹⁸ Emdi ilgiriki bir emr özi zeip we paydisiz bolghini üçün bikar qiliniu. ¹⁹ Chünki Tewrat qanuni héch nersini kamaletke yetküzelmidi, belki uning ornigha bizni Xudagha yéqin keltüridighan yaxshiraq bir ümid bérildi. ²⁰ Shundaq ikenki bu ish qesemsiz bolmide, emma bular qesemsiz kahin boldi. ²¹ Lékin shu özi qesem bilen kahin boldi. Uning toghrisida «Xudawende: < Sen ebedkiche kahindursen > dep qesem qilip, pushayman bolmaydu» dégüchining wasitisi bilen kahin boldi.

²² Démek, Eysa shunche ewzelrek bir ehdingine kúpili boldi.

²³ Bu kahinlar xizmitide qélisidini ölüm bilen tosulghini üçün, ularning toliraq bolmiqi kérek idi. ²⁴ Lékin shu özi ebedkiche qalidighini üçün, uning zaye bolmaydighan bir kahinliq bar. ²⁵ Bu wejedin uning wasitisi bilen Xudaning aldigha kelgenlerge shapaet qilmaq üçün, u hemishe tirik turup, ularni tamamen qutquzghili qadirdur. ²⁶ Chünki shundaq bir kahin, yeni muqeddes, gunahsiz, daghsiz bolup, gunahkarlardin ayrilip, asmanlardin égizlen'gen bir ulugh kahin bizge lazimdur. ²⁷ Bashqa ulugh kahinlarga lazim bolghandek bu ulugh kahin'gha künde awwal öz gunahliri üçün, andin qowmning gunahliri

üchün qurbanliq ötküzgili lazim kelmeydu. Chünki özini qurban qilghinida buni bir mertiwide qildi. ²⁸ Tewrat qanuni özi zeipliki bar ademlerni ulugh kahinliqqa teyinleydu, lékin Tewrat qanunidin kéyin kelgen qesemning sözi ebedkiche kamil bolghan Oghulni teyinlidi.

Eysa Mesih yéngi ehding ulugh kahinidur

8¹ Emma éytqanlirimizning xulasisi shuki, asmanlardiki ezim bolghanning textining ong yénida olturaqliq bir ulugh kahinimiz bardur. ² U özi muqeddes jayda, yeni adem emes, belki Xudawende özi yashighan makanda xizmet qilip turidu.

³ Chünki her ulugh kahin hediyeleler we qurbanliqlar keltürgili teyinlinidu. Uning üchün bu özining bir néme keltürmiki hem kérek idi. ⁴ Eger dunyada bolsa idi, u özi kahin bolmaytti. Chünki anda Tewrat qanunigha muwapiq hediyeleler keltüridighan bashqilar bardur. ⁵ Ular samawi makanning süriti we sayisi bolghan muqeddes jayida xizmet qilip turidu. Chünki Musa shahadet chédirini yasighili turghinida, uninggha wehiy keldiki: «Agah bolghinki, hemmisini taghda sanga körsitilgen nemunige oxshash qilghaysen» dédi.

⁶ Lékin bu özi ewzelrek wedilerge اساسlinip, mehkemrek bir ehding wasitichisi bolghach ewzelrek bir xizmet tapti. ⁷ Chünki awwalqi ehde eyibsiz bolsa idi, yene birini orunlashturush lazim kelmeytti. ⁸ U ularni eyiblep, éytiduki: «Men beyt-Israil we beyt-Yehuda bilen yéngi bir ehde qilidighan künler kélidu» dep Xudawende éytidu.

⁹ < Bu ehde men ata-bowilirini Misir yurtidin chiqarmaq üchün ularning qolidin tutqan künde ular bilen qilghan ehdemdek emes, chünki u ehdemde ular ching turup qalmidi. Uning üchün ular bilen ishim bolmidi» dep Xudawende éytidu.

¹⁰ Mana Xudawende éytiduki: < Men kélidighan künlerde beyt-Israil bilen qilidighan ehdem shudurki, emrlirimni zéhinlirige qoyup, köngüllirige pütimen we men ularning Tengrisi bolimen we ular méning qowmim bolidu.

¹¹ we ularning héchbiri öz heqemsayisige we héchbiri öz buradirige ögitip: «Xudawendini tonughin» dep éytmaydu, belki kichikidin tartip chonglirighiche hemmisi méni tonuydu.

¹² Chünki merhemitim bilen heqsizliqlirini kechürüp, gunahlrini yene yad qilmaymen».

¹³ Yéngi ehde dégini bilen awwalqisini kona qildi. Lékin kona bolup yashan'ghanning yoqilishi yéqindur.

Awwalqi ehding muqeddes chédiridiki ibadet

9¹ Emma awwalqi ehding ibadet qaidiliri we dunyawi muqeddes chédiri bar idi. ² Chünki shahadet chédirining bir aldi xanisi bar idi. Uningda shamdan we joza bilen teqdim nanliri bar idi. Bu öy muqeddes xana dep ataldi. ³ Lékin ikkinchi perdining keynide hemmidin muqeddes xana dégen bir öy bar idi. ⁴ Uningda altun bilen qaplan'ghan isriq qurban'gahi we her teripi altun bilen qaplan'ghan ehde sanduqi bar idi. Uning ichide manna bar bir altun koza we Harunning kökligen hasisi we ehding taxtiliri bar idi ⁵ we uning üstide merhemet textini sayilandurup turghan shereplik kérublar bar idi. Bu nersilerning herbiri toghrisidin sözligili emdi purset bolmaydu. ⁶ Bu nersiler shu teriqide tertip qilin'ghanidi. Kahinlar künde aldi xanigha kirip ibadet xizmitini qilidu. ⁷ Ichkirki xanigha yalghuz ulugh kahin yilda bir mertiwé kiridu. Emma qan élip kelmey kirmeydu. U qanni özi üçün we qowmning sewenlik tüpeylidin ötküzgen gunahliri üçün teqdim qilidu. ⁸ Buning bilen Muqeddes Roh melum qilghanki, aldi xana bar waqitta hemmidin muqeddes xanigha baridighan yol téxi ashkara bolmighan. ⁹ Shu özi hazirqi waqitning misalidur we shuninggha muwapiq ibadet xizmiti qilghuchini wijdan jehitidin kamil qilalmaydighan hediýeler we qurbanliqlar teqdim qilinidu. ¹⁰ we qurbanliq buyruqliri özi, yéyish we ichishning we bashqa-bashqa yuyulmaqliqning qaidiliridek, hemme ishlarning tüzitilidighan waqtighiche toxtitilghan xas jismaniý perzler bolidu.

Yéngi ehde dewridiki ibadet

¹¹ Emma kélidighan németlerning ulugh kahini Mesih kélip, qol bilen yasalmighan makandin, yeni bu mewjudattin bolmighan chongraq we kamilraq makandin ötüp, ¹² tékilerning we torpaqlarning qéni bilen emes, belki öz qéni bilen xas bir mertiwé hemmidin muqeddes jaygha kirip, ebediy bir nijat tapturdi. ¹³ Chünki eger tékilerning we buqilarning qéni we köydürülgen kalining küli napak bolghanlarga chéchilip ularni jisimche pak qilsa, ¹⁴ qanche oshuqraq ezeliy Roh bilen özini Xudagha bir eyibsiz qurbanliqtek teqdim qilghan Mesihning qéni, tirik Xudagha ibadet qilmiqimiz üçün, bizning wijdanlirimizni ölük emellerdin pakiz qilidu. ¹⁵ Shu wejidin u özi yéngi ehding wasitichisidir. U arqiliq ölümünün wasitisi bilen ilgiriki ehdidiki xilapliqlar kaparet qilin'ghandin kéyin, qichqirilghanlar ebediy mirasning wedisini tapqay. ¹⁶ Chünki qayda bir wesiyet bolsa, wesiyetni qaldurghuchining ölümü otturigha kirmiki lazimdur. ¹⁷ Chünki wesiyet ölüm bilen küchke ige bolidu. Lékin wesiyetni qaldurghuchi tirik ikende, wesiyetning héchqandaq küchi bolmaydu. ¹⁸ Shuning üçün ilgiriki ehde qansiz küchke ige bolmide. ¹⁹ Chünki Musa Tewrat

qanunigha muwapiq herbir emr qowmgha éytqandin kéyin, u torpaqlarning we tékilerning qénini we su bilen qizil yung we zupa élip, kitabning özige we qowmning hemmisige chéchip: ²⁰ «Xuda silerge emr qilghan ehding qéni budur» dep éytti. ²¹ U shahadet chédirigha we hemme ibadet qachilirigha qanni hem shundaq chachti. ²² Chünki Tewrat qanunigha muwapiq az qalsa, hemme nerse dégüdek qan bilen pak qilinidu we qan tökülmey, meghpiret bérilmeydu.

²³ Mana asmanlardiki nersilerning misalliri shundaq nersiler bilen pak qilinmiqi lazim idi. Lékin samawi nersilerning özi bulardin ewzelrek qurbanliq bilen pak qilinmiqi lazim idi. ²⁴ Chünki Mesih qol bilen yasilip heqiqiy makanning misali bolghan muqeddes jaygha kirmey, belki biz üçün Xudaning yüzi aldida hazir bolmaq üçün esli asman'gha kirdi. ²⁵ Emma bu özi ulugh kahin yilda bashqining qéni bilen muqeddes jaygha kirgendek özini tola mertiwé qurban qilmidi. ²⁶ Undaq bolmisa, dunyaning uli sélin'ghinidin béri tola mertiwé zexmet tartmiqi lazim kéletti. Lékin emdi özini qurbanliq qilghini bilen gunahni inawetsiz qilmaq üçün dewrlerning axirida bir mertiwé ashkara boldi.

²⁷ Ademlerge bir waqit ölmek we andin höküm qilinmaq toxtitilghandek, ²⁸ shundaq hem Mesih tolilarning gunahlarini kötürmek üçün bir mertiwé qurbanliq qilinip, ikkinchi mertiwé özige muntezir bolghanlarning nijati üçün gunahsiz ashkara bolidu.

Eysa Mesihning gunahtin paklinidighan kamil qurbanliqi

10¹ Chünki Tewrat qanuni uning özide yalghuz kélidighan németlerning sayisi bolghach, nersilerning esli süritini körsetmeydu. Uning üçün u özi her yil hemishe teqdim qilin'ghan qurbanliqliri bilen qurbanliq ötküzgüchilerni kamil qilalmaydu. ² Shundaq bolmisa, ibadet xizmiti qilghuchilar bir mertiwé pakiz qilinip, gunah üçün wijdanliri urmighandin kéyin qurbanliq ötküzmehtin özini yighmamti? ³ Lékin qurbanliq qilishi bilen her yili gunahlar yene xatirige keltürülidu. ⁴ Chünki buqilarning we öchkilerning qéni bilen gunahlarning kötürülmiki mümkin emes.

⁵ Uning üçün Mesih bu dunyagha kelginide éyttiki: «Qurbanliq we hediye telep qilmiding, lékin manga bir beden teyyar qilding.

⁶ Köydüridighan qurbanliq we gunah qurbanliqi bilen rizaying yoq idi. ⁷ U waqit men éyttim: Mana men kélimen. Oram yazmida men toghruluq pütülgendur. Ey Xuda, séning iradengni qilghili kélimen» dédi.

⁸ Awwal u özi: «Qurbanliq bilen hediyele we köydüridighan qurbanliq bilen gunah qurbanliqi telep qilmiding we shundaqlar bilen rizaying yoqtur» désimu, bular Tewrat qanunigha muwapiq teqdim qilinidu. ⁹ Andin kéyin: «Mana, ey Xuda,

séning iradengni qilghili kélimen» dep éytip, awwalqisini yötkep, ikkinchisini küchke ige qilidu. ¹⁰ Shu iradisige muwapiq biz özimiz Eysa Mesihning bedinining bir mertuwe qurban qilin'ghini bilen pak-muqeddes qilinduq.

¹¹ Her kahin künde ibadet xizmitini qilip, gunahlarni kötürelmeydighan oxshash qurbanliqlarni pat-pat ötküzüp turidu. ¹² Lékin Mesih gunahlar üçhün bir qurbanliq ötküzgendin kéyin, ebedkiche Xudaning ong yénida olturup, ¹³ dühmenliri putlirining tégige qoyulup bolghuche muntezir turidu. ¹⁴ Chünki u bu qurbanliq bilen pak-muqeddes bolidighanlarni ebedkiche kamil qildi.

¹⁵ Emma Muqeddes Roh özi buning toghrisidin bizge guwahliq béríp éyttiki: ¹⁶ «Shu künlerdin kéyin ular bilen qilidighan ehdem shudurki, emrlirimni köngüllirige qoyup, zéhinlirige pütimen

¹⁷ we ularning gunahlrini we isyanlrini yene yad qilmaymen» dep Xudawende éytidu.

¹⁸ Emdi ne yerde bularning epusi bolsa, shu yerde gunah üçhün qurbanliq keltürüş yoqtur.

Imanda ching turush

¹⁹ Uning üçhün, ey buraderler, Eysaning qéni bilen hemmidin muqeddes jaygha kirishke jüritimiz bardur. ²⁰ U özi perdidin, yeni öz jismidin bizge bir yéngi we tirik yol échip berdi. ²¹ Xudaning beyti üstide bir ulugh kahinimiz bar bolghandin kéyin, ²² köngüllirimiz yaman wijdandin pak qilinip, bedenlirimiz sap su bilen yuyulghach, sadiq köngül bilen imanning xatirjemlikide aldigha béríp, ²³ étirap qilghan ümidimizni ikkilenmey mehkem tutayli, chünki wede qilghuchi ishenchliktur. ²⁴ Segek bolup, bir-birimizni muhebbetke we yaxshi emellerge righbetlendürgili tirishayli. ²⁵ Bezilerning aditi bolghandek öz jamaetimizde jem bolmiqimizni tashlimay, u künning yéqinlashqinini körüp, bir-birimizge nesihet béreyli.

²⁶ Chünki eger biz heqiqetning meripitini tapqandin kéyin, ixtiyar bilen gunah qilsaq, gunahlirimiz üçhün yene bizge qurbanliq yoqtur. ²⁷ Belki zit turghuchilarni yoqitidighan ot choghigha we hökümge dehshetlik intizarimiz qalidu. ²⁸ Musaning Tewrat qanuni ret qilghan kishi ikki yaki üç shahitning guwahliqi bilen rehimsiz öltürülidu. ²⁹ Undaq bolsa, Ibn Allani ayagh astigha dessep, ehde qénini, yeni uning özini pak-muqeddes qilghan qanni napak sanap, méhir-shepquetlik Rohni deshnem qilghan kishi qanche éghirraq jazagha layiq bolidu dep xiyal qilmamsiler? ³⁰ Chünki: «Intiqam méningkidur, jazani men özüm bérimen» we yene: «Xudawende öz qowmini höküm qilidu» dep éyqtuchini bilimiz. ³¹ Tirik Xudaning qoligha chüshmek dehshetliktur.

³² Awwalqi künlerni, yeni silerge nur kelgendin kéyin tola zexmetlerning jéngige

chidighan waqtinglarni yad qilinglar. ³³ U waqit özünglar bir tereptin haqaret we zexmet tartish bilen ademlerge tamasha boldunglar, yene bir tereptin shundaq ehwalda turghanlarga shérik boldunglar. ³⁴ Chünki solaqliq bolghanlar bilen hemderd bolup, ewzelrek we baqiy qalidighan dölitinglarning bar bolghinini bilip, öz malliringlarning bulanmaqliqigha xushluq bilen ten berdinglar.

³⁵ Uning üçhün chong inami bar jüritinglarni tashlimanglar. ³⁶ Chünki Xudaning iradisini qilip, wedini tapmaq üçhün sewrge mohtajdursiler. ³⁷ «Peqet azghine waqittin kéyin u kélidighan özi kélidu we hayal bolmaydu.

³⁸ Lékin méning adilim iman bilen yashaydu, lékin özini ayap keynige yansa, jénim uningdin razi bolmaydu».

³⁹ Lékin bizler halak bolghudek özini ayap keynige yan'ghuchilardin emes, belki jan qutquzmaq üçhün ishen'güchilerdindurmiz.

Iman bilen yashighan guwahchilar

11 ¹ Lékin iman özi insan ümid qilghanning ching xatirjemliki we körünmeydighan nersilerning delilidir. ² Chünki shuning bilen qedimkiler shahadet tapti.

³ Iman bilen uqimizki, jahanlar Xudaning bir sözi bilen süretke keltürüldi. Shundaqki, körün'gen nersiler zahirdiki nersilerdin peyda bolmide.

⁴ Iman bilen **Habil** Xudagha Qayinningkidin ewzelrek bir qurbanliqni ötküzüp, imanning wasitisi bilen özining adil bolghinigha shahadet tapti. Chünki Xuda özi uning hediyeirining heqqide guwahliq berdi we u ölgen bolsa hem, iman bilen téxi sözleydu.

⁵ Iman bilen **Xanoq** ölümni körmisun dep, kötürüldi we Xuda uni kötürgini üçhün tépilmide. Chünki kötürülmeste özining Xudagha meqbul bolghinigha guwahliq tapti. ⁶ Lékin iman bolmisa, Xudagha meqbul bolmaq mümkin emes. Chünki Xudagha kelgüchilerge: «U bar we özini izdigüchilerge ejrini yanduridu» dep ishenmek lazim bolidu.

⁷ Iman bilen **Nuh** özi téxi körmigen nersiler toghrisida ilham tépip, öz öy xelqining qutulmiqi teqwadarliq bilen bir kéme rastlap qoydi. Imanning wasitisi bilen dunyani höküm qilip, imandin bolghan adaletke waris boldi.

⁸ Iman bilen **Ibrahim** qichqirilghanda özi miras alidighan yerge ketkili itaet qilip, özi baridighan yerni bilmey chiqip ketti. ⁹ Iman bilen wedining yurtida musapirdek ghéribchiliqta turup, ushbu wedining warisdashliri Ishaq we Yaqub bilen chédirda olturdi. ¹⁰ Chünki mehkem ul sélin'ghan sheherge, yeni Xuda özi bina qilip yasighan sheherge muntezir idi.

¹¹ Iman bilen **Sare** özi nesil peyda qilghili quwwet tapti. U wede qilghuchini

sadiq bilgech, yéshi ötkendin kéyin tughdi. ¹² Uning üçhün yalghuz bir ademdin, derweqe ölüktek bir ademdin sani asmaning yultuzliridek we déngiz boyidiki sani yoq qum daniliridek nesil boldi.

¹³ Bularning hemmisi wedini tapmay, iman bilen öldi. Emma ular yiraqtin wedilerge qarap ulardin söyünüp, dunyada méhman we musapir ikenmiz dep étirap qildi. ¹⁴ Chünki shundaq éytquchilar özining bir weten izdeydighanlirini körsitidu. ¹⁵ Eger ular özi chiqqan wetenni xiyal qilghan bolsa, yénip kétishke ularning pursiti bolatti. ¹⁶ Lékin emdi ularning bir ewzelrek, yeni samawi weten'ge meyli bar. Uning üçhün Xuda ularning Tengrisi dep atilishtin uyatmay, ulargha bir sheher hazirlighandur.

¹⁷ Iman bilen Ibrahim özi sinaq qilin'ghanda Ishaqni qurbanliq qildi. Derweqe wedilerni qobul qilghuchi yalghuz oghlini qurbanliqtek keltürdi. ¹⁸ Uning özige: «Ishaqtin nesling kélip chiqip, namingni dawamlashturidi» dep éytilghanidi. ¹⁹ Chünki u «Xuda uni ölükler arisidin qopurghili qadirdur» dep pikir qildi. Uning üçhün «u ölüklerdin tirildürülgenek uninggha yanduruldi» dések bolidu.

²⁰ Iman bilen **Ishaq** Yaqubqa we Esawgha kélidighan nersiler jehitidin duayixeyr qildi.

²¹ Iman bilen **Yaqub** ölidighan waqtida Yüsüpning her ikkila oghligha duayixeyr qilip, öz hasisigha yölinip turup dua qildi.

²² Iman bilen **Yüsüp** ölidighan waqtida beni-Israilning Misirdin chiqidighini toghrisida söz qilip, öz ustixini toghrisida wesiyet qildi.

²³ Iman bilen **Musa** özi tughulghandin kéyin ata-anisi uni üç ayghiche yoshurdi. Chünki ular balining chirayliq ikenlikini körüp, padishahning emridin qorqmidi.

²⁴ Iman bilen Musa özi chong bolghanda Firewning qizining oghli dep atalghili unimidi. ²⁵ Xudaning qowmi bilen haqaret tartishni, gunah bilen waqitliq eyshishret ichide yashashtin yaxshiraq körüp, ²⁶ Mesihning haqaritini Misirning xeziniliridin chongraq dölet sanidi, chünki inamgha qariwatatti.

²⁷ Iman bilen padishahning ghezipidin qorqmay Misirdin ketti, chünki körünmeydighan zatni közi aldida körün'gendek körüp, chidap turdi. ²⁸ Iman bilen, tunjilarni halak qilghuchi ulargha tegmigey dep, Pasxani we qan sürküshni buyrudi.

²⁹ Iman bilen ular qizil déngizdin quruq yerdin mangghandek ötüp ketti. Emma misirliqlar, biz hem öteyli dep, egiship turghinida gherq boldi.

³⁰ Iman bilen Yérixoning sépilliri, xelq etrapini yette kün aylinip yürügendin kéyin, yiqilip chüshti.

³¹ Iman bilen pahishe **Rahab** jasuslarni tinchliq bilen qobul qilghini üçhün asiylar bilen halak bolmidi.

³² we yene néme éytay? Chünki eger **Gidon, Baraq, Shimshon, Yiptah, Dawud, Samuil we peyghemberler** toghrisidin söz qilsam, waqit qisqa kéletti. ³³ Bular

iman bilen memliketler meghlup qildi, adil emel qildi, wediler tapti, shirlarning éghizlirini tuwaqlidi, ³⁴ otning küchini öchürdi, qilichning bisidin qutuldi, zeipliktin quwwetlendi, jengde batur boldi, biganilarning qoshunlirini qachurdi. ³⁵ Xotunlar öz ölgenlirini tirilip qopqan tapti, emma bashqilar ewzelrek qiyametke yéteyli dep, qutulushni qobul qilmay qiynitildi, ³⁶ bashqilar mesxire qiliniq, qamcha yep, zenjir we zindanlarda turdi, ³⁷ chalmakéseq qilindi, sinaq qilindi, heriliniq öltürüldi, qilich bilen öltürüldi, bichare bolup, zexmet tartip, qiynilip, qoy tériliri we öchke postliri kiyip yürdi. ³⁸ Dunya ulargha layiq bolmighach, bayawanlarda we taghlarda aware bolup, gharlarda we yerning öngkürliride olturdi. ³⁹ Bularning hemmisi wedining beja keltürülüşhini körmey, iman bilen shahadet tapti. ⁴⁰ Chünki Xuda biz üçün ewzelrek bir nerse ilgiridin teyinligini üçün, biz bolmighuche bular kamaletke yételmidi.

Eysa Mesihning nemunisi

12¹ Emdi guwahlar shunche chong buluttek chörimizde bolghandin kéyin, biz özimizni éghirlashturidighan her nersini we bizni chirmashturghan gunahni tashlap, chidamliq bilen aldimizdiki yügürüshte yügürüp, ² imanning emiri we kamil qilghuchisi Eysagha qarayli. U aldidiki xushalliq üçün zexmitige sewr-taqet qilip, haqaretke sel qarap, Xudaning textining ong yénida olturghuzuldi. ³ Öz janliringlarda hérip sus bolmasliqinglar üçün, gunahkarlar teripidin shunche zitliqqa sewr-taqet qilghuchini yad qilinglar.

Xuda öz balilirini terbiyileydu

⁴ Téxi gunahqa qarshi qan tökküchilik jeng qilmidinglar ⁵ we: «Ey oghlum, Xudawendining terbiyisini tehqir qilmighin we u sanga tenbih bergende sus bolmighin» dep oghullargha söz qilghandek, silerge éytilghan nesihetni untudunglar.

⁶ Chünki Xudawende özi dost tutqan kishini terbiyileydu we özi qobul qilghan her oghulgha tayaq uridu.

⁷ Terbiyenglar üçün zexmet tartisiler. Oghullar bilen qilghandek, Xuda siler bilen muamile qilidu. Atisidin terbiyilenmigen oghul kimdur? ⁸ Lékin hemmisi uninggha shérik bolghan terbiyidin mehrum qalsanglar, oghul emes, belki ögeydursiler. ⁹ we bizni terbiyiligen jismaniy atilirimiz bar idi we ulardin eyminettuq. Undaq bolghandin kéyin tirik qalmaqimiz üçün rohlarning Atisigha qanche oshuqraq boyun sunmamduq? ¹⁰ Chünki bular az künlerde

özige munasip körün'gendek bizni terbiyileytti. Lékin bu özi bizning rast menpeitimiz üçhün, yeni öz pak-muqeddeslikige shérik bolmiqimiz üçhün bizni terbiyileydu. ¹¹ Héchbir terbiye öz waqtida xushluq keltürgendek körünmey, ghemlik keltürgendek körünüdu. Lékin uning bilen köndürülgenlerge kéyinrek adaletning amanliq méwisini keltürüdu.

¹² Uning üçhün susliship qalghan qollarni we titreydighan tizlarni ruslanglar.

¹³ Aqsaq put qayrilip ketmey, belki shipa tapsun dep, putliringlarga tüz yollar rastlanglar.

¹⁴ Hemmiler bilen inaq ötkili tirishinglar we pak-muqeddeslikni izdenglar, chünki uningsiz héchkim Xudawendini körmeydu. ¹⁵ Éhtiyat qilinglarki, héchkim Xudaning méhir-shepquitidin mehrum qalmisun we tolilarni napak qilidighan bir achchiq yiltiz ünüp chiqip, taydurmaqliqqa seweb bolmisun. ¹⁶ Héchkim zina qilghuchi yaki öz tunjiliq heqqini bir taamgha sétip bergen Esawdek biteqwa bolmisun. ¹⁷ Bilisilerki u kéyinrek beriketni miras alghili xalap, köz yashliri bilen izdisimu, towagha purset tapmay ret qilindi.

¹⁸ Chünki siler kishi qol bilen tutalaydighan bir taghqa we tutashqan otqa we tutuqluqqa we qarangghuluqqa we boran'gha ¹⁹ we kanay ünige we söz qilghan awazgha kelmidinglar. U awaz undaq idiki, uni anglighanlar: «Mundaq söz yene bizge éytilmisun» dep yalwurdi. ²⁰ Chünki buyrulghan emrge chidimaytti we «eger haywan bolsimu, taghqa tegse, chalma-késeq qilinsun» dep buyruldi.

²¹ Körünüşhi undaq heywetlik idiki, Musa: «Men qorqup titreymen» dep éytti.

²² Lékin siler Si'on téghigha we tirik Xudaning shehirige, yeni samawi Yérusalémgha we sansiz perishtilerning héyt jemiyitige ²³ we asmanlarda xetlen'gen tunjilarning jamaitige we hemmisining Tengrisi bolghan bir hakimning qéshigha we kamaletke yetküzülgen adillarning rohlirigha ²⁴ we yéngi ehdingning wasitichisi Eysagha we Habilningkidin yaxshiraq söz qilidighan bir chéchilish qénigha keldinglar.

²⁵ Éhtiyat qilinglarki, söz qilghuchini ret qilmighaysiler, chünki yerde ilham bilen sözligüchini ret qilghanlar qutulmighan bolsa, biz asmanlardin sözligüchidin yüz örüse, qandaq qutulalaymiz. ²⁶ Uning awazi u waqit yerni tewretti. Lékin emdi wede qilip éyqtanki: «Yene bir mertuwe yalghuz yerni emes, belki asmanni hem tewritimen».

²⁷ Lékin yene bir mertuwe dégen söz körsitiduki, tewrinidighan nersiler özi yasalghan nersilerdek yötkilidu. Shundaqta tewrenmeydighan nersiler baqiy qalidu.

²⁸ Uning üçhün bizge tewrenmeydighan bir padishahliq bérilgendin kéyin, minnetdar bolup shükür qilayli. Buning bilen Xudagha meqbul teriqide eyminish we teqwadarliq bilen uninggha xizmet qilghaymiz. ²⁹ Chünki Xudayimiz dimige tartidighan ottektur.

Axirqi telim we salamlar

13¹ Aranglarda buraderchilik muhebbiti bar bolup tursun. ² Méhman dostluqni untumanglar, chünki uning bilen beziler bilmey perishtiler qondurghan.

³ Solaqliq bolghanlarni özünglar ular bilen bille solaqta yatqininglardek yad qilinglar. Öz bedininglar bar bolghandin kéyin azar tartqanlarni yad qilinglar.

⁴ Öylinish haliti hemmisining arisida mötiwer sanalsun we orun-tüsheki ériğh bolsun. lékin buzuqluq qilghuchilarni we zinaxorlarni Xuda höküm qilidu.

⁵ Yürüş-turushunglarda achközlük qilmay, belki bar bolghininglar bilen qanaet qilinglar. Chünki u özi: «Men séni esla ret qilmaymen we séni hergiz tashlimaymen» dep éytqan. ⁶ Uning üçün: «Xudawende manga yardem bergüchidur, men qorqmaymen insan manga néme qilalaydu?» dep xatirjemlik bilen éytaalaymiz.

⁷ Xudaning sözini silerge telim bergen muellimliringlarni yad qilip, ular öz ömrini qandaq ötküzüp tamam qilghan'gha qarap, ularning imanigha egishinglar.

⁸ Eysa Mesih tünügün we bugün ta ebedkiche özgermeydu.

⁹ Bashqa-bashqa yat telimler bilen éziqip ketmenglar. Chünki köngülning quwwetlenmiki qurbanliq taami bilen bolmay, méhir-shepqet bilen quwwetlenmiki yaxshidur. Mana shundaq ish qilip yürgüchiler buningdin menpeet tapmidi. ¹⁰ Bizning qurban'gahimiz bardur. Uning özidin ibadet chédirida xizmet qilghuchilarning taam yéyishige ijazet yoq.

¹¹ Chünki ulugh kahin ularning qénini hemmidin muqeddes jaygha gunahning kapariti üçün élip kirgen haywanlarning bedenliri chédirgahning tashqirisida örtilidu.

¹² Bu wejedin Eysa hem qowmni öz qéni bilen pak-muqeddes qilmaq üçün derwazining tashqirisida zexmet tartti. ¹³ Uning üçün haqaratini üstimizge élip, chédirgahning tashqirisigha chiqip uning aldigha barayli.

¹⁴ Chünki bu yerde baqiy qalidighan shehirimiz yoqtur, lékin kelgüsidikige intilip qaraymiz.

¹⁵ Emdi Mesihning wasitisi bilen Xudagha hemishe hemd qurbanliqi, yeni uning ismigha hemd éytidighan lewlarning méwisini keltürünglar. ¹⁶ Lékin yaxshiliq qilip, mohtajlarga yardem bérishnimu untumanglar, chünki Xuda shundaq qurbanliqlardin razidur.

¹⁷ Muellimliringlarga itaet qilip ulargha boyun sununglar, chünki ular janliringlar üçün oyghaq turup, hésab bergüchilerdek xewer élip turidu. Shuni xushluq bilen qilsun, ah tartish bilen emes, chünki shundaq bolsa silerge paydiliq bolmaydu.

¹⁸ Biz üçün dua qilinglar, chünki her ishta toghra yolda yürüşni xalap, pak wijdanimiz bolghini üçün xatirjemlikimiz bar. ¹⁹ Men patraq silerge bériley

dep, téximu oshuqraq shuni qilinglar dep, silerge yalwurimen.

²⁰ Emma ebediy ehde qéni bilen qoylarning chong padichisi bolghan Xudawendimiz Eysani ölükler arisidin qopurghan amanliqning Tengrisi ²¹ öz iradisini beja keltürmikinglar üçün, silerni her yaxshi emelde kamil qilip, Eysa Mesihning wasitisi bilen Xudaning aldida meqbul bolghan ishni bizde emelge keltürgey. Eysa Mesihke ebedlarning ebedigiche shan-sherep bolsun. Amin.

²² Lékin, ey buraderler, silerge yalwurimenki, bu nesihet sözige sewr-taqet qilghaysiler. Mana silerge qisqighina söz bilen püttüm.

²³ Buradirimiz Timotéusning azad bolghinini bilinglar. U pat kelse, uning bilen bille silerni körüşhke barimen.

²⁴ Hemme muelliminglarga we muqeddeslerning hemmisige salam éytinglar. Italiyedin bolghanlar silerge salam éytidu.

²⁵ Méhir-shepget hemmenglar bilen bolsun.